
Беларускай службе Радыё “Свабода” - 50 гадоў! 


Беларускай службе Радыё “Свабо- 
да” споўнілася 50 гадоў. Згуртаванне 
Беларусаў свету “Бацькаўшчына” сардэчна 
віншуе стваральнікаў і супрацоўнікаў бе- 
ларускай службы Радыё “Свабода” з гэ- 
тым вялікім юбілеем. Зычым поспеху і 
плёну ў Вашай нялёгкай працы. 

Управа МГ. А “ЗБС “Бацькаўшчына” 


Віншуе Рада БНР 

“Рада Беларускае Народнае Рэс- 
публікі. Канцылярыя. Атава, Канада, 16 
траўня 2004 г. 

Дырэктару Беларускае службы Радыё 

“Свабода. 

Высокапаважаны і дарагі спадар 
дырэктар, дазвольце павіншаваць Вас і 
ўсіх Вашых супрацоўнікаў з пяцідзясятай 
гадавінай беларускіх перадачаў Радыё 
Свабода. Хачу скарыстаць з гэтае нагоды, 
каб выказаць усім Вам маё захапленне 
Вашым прафесіяналізмам і здольнасьцямі 
кожнага з Вас. Вы робіце цудоўную працу 
на карысьць нашых найбольшых каштоў- 
насьцяў: свабоды, дэмакратыі, бела- 
рушчыны. Моцна веру, што прыйдзе той 
час, калі працу гэтую будзеце прадаўжаць 
у вольнай і незалежнай Беларусі. 

Адначасна хачу выказаць Вам маю 
глыбокую ўдзячнасьць за Вашую 
гасьціннасьць падчас майго побыту ў 
сакавіку месяцы ў Празе. Часта пры- 
памінаюцца шчаслівыя моманты, пра- 
ведзеныя з усімі Вамі. 

Жадаю кожнаму з Вас шмат пось- 
пехаў на працы і задавальненьняў у 


жыцьці. А таксама здароўя, якое так моцна 
патрэбнае ўсім нам.. 
Жыве Беларусь! 
Івонка Сурвілла, 
Старшыня Рады БНР” 


З гісторыі 


Калі ў лютым 1954 г. з Канады ў 
Мюнхен прыехаў доктар Вінцэнт Жук- 


Трышкевіч, каб распачаць працу па 


стварэнні беларускай рэдакцыі Радыё 
“Вызваленьне”, першым у штатныя 
супрацоўнікі ён запрасіў Пятра Сыча. З 
Самарканда ў складзе Арміі Андэрса 
паручнік Пятро Сыч трапіў на фронт у 
Італію, і там яму давялося ваяваць пад 
Монтэ-Касіна. Цягам вайны быў чатыры 
разы паранены. Пра перажытае пад Монтэ- 
Касіна Пятро Сыч адважыўся распавесці 
толькі напрыканцы жыцця. За год да 
ягонай смерці, з чэрвеня 1963 г. газета 
“Бацькаўшчына” друкавала ягоную 
аповесць “Смерць і салаўі”. Гэта бадай што 
адзіны мастацкі твор пра гераічную 


старонку мінулай вайны, якая прынесла 


славу і беларусам. 

Пётра Сыч з 1951 г. жыў у Германіі, 
рэдагаваў беларускі сатырычны часопіс 
“Шарсьцень” і супрацоўнічаў з газетай 
“Бацькаўшчына”, што выдавалася ў 
Мюнхене. 

Сустрэча ў Мюнхене дзвюх вядомых 
асобаў у асяроддзі беларускай эміграцыі 
была не першай. Улетку 1940 г. Вінцэнт 
Жук-Грышкевіч і Пятро Сыч разам сядзелі 
ў савецкай турме ў Полацку і з таго часу 


Х 


пасябравалі. Кіраўнік Беларускай: 
рэдакцыі добра ведаў пра адданасць 
Пятра Сыча беларускай справе і лічыў, 
што менавіта такія людзі і павінны 
ствараць беларускае незалежнае радыё. 
Пятро Сыч з вялізным энтузіязмам 
узяўся за новую працу, укладаў у яе 
ўвесь свой талент і душу. Ён быў аўтарам 
тэксту звароту, з якім першы раз выйшла 
да слухача 20 траўня 1954 года бела- 
руская рэдакцыя Радыё “Вызваленьне”, 
цяперашняя “Свабода”. Называўся ён 
“Азымут сэрца”. Першыя 15-хвілінныя 
штодзённыя праграмы перадаваліся на 
Беларусь 24 разы на суткі, штогадзіну. 

Беларуская Свабода стваралася для 
слухача ў Беларусі, але з цягам часу яна 
стала крыніцай інфармацыі і для самой 
эміграцыі. Сёння беларускае замежжа - 
гэта неад'емная частка зуднаОрыі 
слухачоў Свабоды. 

Беларуская Свабода і беларускае 
замежжа - сувязь паміж імі ў наш час 
стала яшчэ больш моцнай і рознабаковай. 
Цяпер нашае Радыё паведамляе не толькі 
пра тое, што робіцца ў Беларусі, але і 
пастаянна інфармуе слухача на 
Бацькаўшчыне пра жыццё беларускай 
дыяспары. Свабода аб'ядноўвае 
беларусаў па ўсім свеце, дае магчымасьць 
гаварыць на сваіх хвалях усім беларусам, 
незалежна ад месца іх жыхарства. Гэта 
адзін з найбольш значных вынікаў 50- 
гадовай дзейнасці беларускай рэдакцыі. 

Інфармацыйны цэнтр 
МГА “ЗБС “Бацькаўшчына” 





Таварыству беларускай культуры ў Літве - 15 гадоў! 


аурнаўна с 

Таварыства беларускай культуры ў 
Літве святкуе юбілей - 15 гадоў плённай 
дзейнасці на ніве беларускай культуры, 
беларускага Адраджэння. 

За гэты час Таварыству ўдалося 
сабраць пад адным дахам надзвычай 
таленавітых асобаў, якія, знаходзячыся па- 
за межамі Беларусі, не парываюць з ёю 
сувязі, працягваюць і памнажаюць 
спадчыну нашых славутых продкаў. 

Дзякуючы Таварыству адбылося пе- 
разахаванне астанкаў Францішка Аляхно- 
віча і Івана Луцкевіча, пастаўлены помнікі 
братам Луцкевічам, Францішку Аляхно- 
вічу, Паўлу Карузу і іншым беларускім 
дзеячам. На будынках, дзе жылі Янка Ку- 
пала, Браніслаў Тарашкевіч, Рыгор Шыр- 

ма, Вацлаў Ластоўскі, Пятро Сяргіевіч, 
Францішак Скарына, дзе быў зняволены 
перад пакараннем Кастусь Каліноўскі, ус- 
таноўлены памятныя шыльды. Рэгулярна 
праводзяцца вечарыны, прысвечаныя па- 
мяці Ларысы Геніюш, Наталлі Арсенневай, 
Максіма Танка, Уладзіміра Жылкі, Зоські 
Верас. Беларусы Вільні заўсёды з інтарэ- 
сам прыходзілі на сустрэчы, арганізаваныя 
Таварыствам беларускай культуры, з Ва- 
сілём Быкавым, Рыгорам Барадуліным, 
Нілам Гілевічам, Уладзімірам Арловым. З 
1994 года Таварыства выступае ініцыята- 
рам і арганізатарам правядзення кангрэ- 
саў беларусаў краін Балтыі. Яно ж высту- 
піла ініцыятарам заснавання газеты “Рунь” 
і адным з ініцыятараў адкрыцця беларус- 
кай школы ў Вільні, беларускіх перадач 
на літоўскім радыё і тэлебачанні, выдала і 


выдае вялікую колькасць беларускіх кніг. 
Таварыства правяло і шмат іншых ме- 
рапрыемстваў, кожнае з якіх займае год- 
нае месца ў гісторыі беларускага жыцця 
ў Літве. гЗ 
 Усёгэта сталася магчымым дзяку- 
ючы апантаным актывістам Таварыства, 
яго“ нязменнаму кіраўніку сп. Хведру 
Нюньку, якія мелі і маюць сілы і нат- 
хненне рабіць гэтую цяжкую працу. Мы, 
беларусы на Радзіме, ведаем пра гэта і 
цэнім, як цэнім і тое, што пачынаючы ад 
свайго стварэння Таварыства паслядоў- 
на і аддана трымаеце ідэалаў 25 сакаві- 
ка. 

“Вось ужо га за 14 гадоў Згур- 
таванне беларусаў свету “Бацькаўшчы- 


сна” мае гонар супрацоўнічаць з Тавары- 
“ствам беларускай культуры ў Літве. Мы 

спадзяемся, што і надалей нашыя аргані- 
зацыі будуць ісці поплеч, падтрымліваю- 
чы і дапамагаючы адна адной, працаваць 
разам дзеля таго, каб, не зважаючы ні на 
якія часовыя перашкоды, наша Радзіма 
стала вольнай і незалежнай еўрапейскай 
краінай. 

Міжнароднае грамадскае аб'яднанне 
“Згуртаванне беларусаў свету “Бацькаў- 
шчына” шчыра віншуе сяброў Тавары- 
ства беларускай культуры ў Літве з юбі- 
леем і зычыць поспехаў, натхнення, здзяй- 
снення творчых планаў. Каб ставала моцы 
не схіляць голаў ні перад якімі цяжкас- 
цямі ў змаганні за лепшую долю нашых 
людзей, нашай агульнай Бацькаўшчыны! 

ЖЫВЕ БЕЛАРУСЬ! 

Управа МГА “ЗБС “Бацькаўшчына” 


СВЯТОЧНЫЯ 
мерапрыемствы ў Вільні 

22 траўня 2004 г. у Вільні адбыла- 
ся юбілейная канферэнцыя, прысвечаная 
15-годдзю Таварыства беларускай куль- 
туры ў Літве. Ва ўрачыстасцях бралі ўдзел 
прадстаўнікі беларускай дыяспары Эстоніі, 
Латвіі, Польшчы, Чэхіі, Расіі, а таксама 
госці з Беларусі. З Беларусі на святка- 
ванні прысутнічалі: Радзім і Галіна Га- 
рэцкія, Пётр Краўчанка, Алена Макоў- 
ская, Уладзімір Арлоў, Валянціна Аксак, 
Алег Трусаў, Генадзь Бураўкін, Уладзімір 
Колас, Алесь Пушкін, Алесь Шатэрнік. 

Напярэдадні канферэнцыі адбыло- 
ся ўрачыстае адкрыццё памятнай дошкі 
Наталлі Арсенневай на будынку былой 
Беларускі гімназіі. Аўтар шыльды - 
скульптар і мастак Алесь Шатэрнік. Дзе- 
ля ўшанавання памяці слыннай беларус- 
кай паэткі ў Беларусі быў створаны Ар- 

ганізацыйны камітэт, сябры якога прые- 
халі на адкрыццё доўшкі ў Вільню. Усе 
арганізацыйныя пытанні па атрыманні даз- 
волу на размяшчэнне дошкі ўзяло на сябе 
Таварыства беларускай культуры ў Літве 
на чале з Хведарам Нюнькам. Фундавалі 
выраб дошкі Пётр Краўчанка і Згуртаванне 
беларусаў свету “Бацькаўшчына”. 

Удзельнікі канферэнцыі ўсклалі 
кветкі да месца пакарання Кастуся Калі- 
ноўскага, дзе калісьці намаганнямі Тава- 
рыства беларускай культуры ў Літве быў 
устаноўлены памятны знак. Завіталі госці 
і на гару Гедыміна, дзе побач з вежай зна- 
ходзіцца месца пахавання Кастуся Калі- 
ноўскага і яго паплечнікаў. На жаль, гэтае 
месца ніяк не адзначана. Літоўскія гарад- 
скія ўлады лічаць, што памятны знак на 
гэтым месцы будзе замінаць гістарычнаму 
выгляду гары Гедыміна. 

Падчас самой святочнай канферэн- 
цыі ўдзельнікамі было сказана шмат цёп- 
лых слоў Таварыству беларускай культу- 
ры ў Літве, адзначана яго роля ў адра- 
джэнні тут беларускай мовы і культуры, 
ушанаванні памяці беларускіх дзеячаў. 
Канцэрт з удзелам гурта “Стары Ольса” 
стаў годным завяршэннем плённай працы 
канферэнцыі. 

23 траўня ў Вільні можна назваць 
знакавым днём: адбылася доўгачаканая 


падзея - устаноўчы сход Асацыяцыі дэ- 


макратычных беларускіх культурных та- 
варыстваў краін Балтыі. Заснавальнікамі 
Асацыяцыі выступілі Беларускі звяз у 
Польшчы, Беларуска-Эстонскае Згуртаван- 
не, Таварыства беларускай культуры 
“Сьвітанак” з Латвіі, Беларускае тавары- 
ства культуры (г. Калінанград, Расія), Та- 
варыства беларускай культуры ў Літве. 
Старшынём абраны Хведар Нюнька 
(Літва), яго намесніцай - Зінаіда Клыга 
(Эстонія). Мэта Асацыяцыі - захаванне 
ідэнтычнасці беларускай дыяспары гэтага 
рэгіёна, спрыянне адраджэнню беларускай 
мовы, культуры і нацыянальных трады- 





цыяў свайго народа. Варта адзначыць, 
што сябрам Асацыяцыі можа быць лю- 
бая арганізацыя беларускай дыяспары, 
якая падзяляе статут. Першым крокам 
Асацыяцыі стала дамоўленасць аб злу- 
чэнні беларусаў балтыйскіх краін у адну 
інфармацыйную прастору. 
Інфармацыйны цэнтр 
МГА “ЗБС “Бацькаўшчына” 


“На здымках: беларусы Балтыі на 
гары Гедыміна; дошка ў гонар Н.Арсен- 
невай; Памятны Крыж на месцы месцы 
пакарання К.Каліноўскага. 





Упраба 
МГА “96С “Ррацькаўшчына” 
фыказбае падзяку 
за падпрымку аб'яднання 
Таццяне Касуха (Лапбія), 
Ёрсану Місу (Беларусь) 

60 гадоў бітве пры Монтэ-Касіна! 


Выстава “Бітва за: 
Монтэ-Касіна” 


Адкрыццё выставы “Бітва за Монтэ- 
Касіна” ў Музеі польскага войска ў 
Варшаве распачала ўрачыстасці, 
прымеркаваныя да 60-й гадавіны гэтай 
бітвы. На выставе ёсць архіўныя ма- 
тэрыялы, дакументы, загады. Ёсць таксама 
невядомыя дагэтуль памятныя рэчы, якія 
прыбліжаюць постаці камандзіраў і 
жаўнераў. Многія экспанаты перадалі 
ўдзельнікі бітвы і іхнія сем'і. Можна 
“паглядзець арыгінальныя мундзіры і зброю. 
Радыё “РоІопіа”. 2004. 15 траўня 


М.В. У шматлікіх праграмах 
Беларускай службы Радыё “Роіопіа”, 


прысвечаных гэтай бітве, зусім не 


згадваецца пра тое, што ў Польскім корпусе 


генерала Андэрса служыла вялікая коль- 


касць беларусаў, якія непасрэдна 
ўдзельнічалі ў гэтай вялікай бітве. Многія 
ўдзельнікі вайны сталі актыўнымі 
дзеячамі беларускай эміграцыі (Кастусь 
Акула, Пётра Сыч, Юры Весялкоўскі і 
шмат інш.). Пасля вайны былі выдадзены 
ўспаміны беларусаў-удзельнікаў той бітвы. 
Інфармацыйны цэнтр 

МГА “ЗБС “Бацькаўшчына” 


Супраць фашыстаў у Монтэ- 
Касіна змагаліся І беларусы 


У Польшчы адбываліся святочныя 
мерапрыемствы з нагоды 60-х угодкаў 
бітвы пад Монтэ-Касіна, ці “бітвы за Рым”. 
Між тым, прыкладна пятая частка 
жаўнераў, якія загінулі пад Монтэ-Касіна 
- беларусы. 

Сярод тых, хто пасля нападу Чыр- 


вонай арміі на Заходнюю Беларусь трапілі 
ў савецкі палон як польскія грамадзяне, 
было і шмат беларусаў паводле па- 
ходжання. Праз пэўны час з гэтых 
жаўнераў быў створаны другі польскі 
корпус, які пазней увайшоў у Еўропу 
разам з саюзнымі войскамі з боку Італіі. 

У студзені 1944 года разгарэлася 
жорсткая бойка за вышыню Монтэ- 
Касіна, на якім умацаваліся немцы ды не 
прапускалі саюзнікаў на Рым. 

Пасля некалькіх няўдалых спробаў 
узяць Монтэ-Касіна і вялікіх стратаў, 
саюзнікі запрапанавалі зрабіць гэта 
польскаму корпусу. Пасля тыдня жорст- 
кіх баёў, вышыня была адваяваная, а” 
дарога на Рым адкрытая. Загінула шмат 
жаўнераў корпуса, у тым ліку і беларусаў. 
На могілках Монтэ-Касіна ёсць нават 
беларуская частка, якая налічвае 
прыкладна 200 магілаў. Такім чынам, 
сярод тысячы загінуўшых жаўнераў 
кожны пяты - беларус. 

Радыё “Свабода”. 2004. 18 траўня 


Прэм'ера фільма пра 
беларускіх ветэранаў 


корпуса Андэрса 

20 траўня ў Мінску адбыўся 
прэм'ерны паказ у Беларусі фільма 
рэжысёра Уладзіміра Бокуна “Забытыя 
героі”. Гэтая дакументальная стужка пра 
лёс салдатаў-беларусаў польскага кор- 
пуса генерала Уладзіслава Андэрса, якія 
ў складзе брытанскіх войскаў вызвалялі 
ад нацыстаў Італію. Паказ фільма 
прымеркаваны да 60-годдзя перамогі 
корпуса Андэрса ў бітве пад Монтэ- 
Касіна. 

Дэманстрацыя фільма “Забытыя 


героі” была арганізаваная супольна 
ягоным аўтарам Уладзімірам Бокунам і 
Польскім інстытутам у мінскім Доме 
дружбы і культурных сувязяў з за- 
межнымі краінамі. Пра стужку і пра тое, 
чаму ён узяўся за тэму змагання 
беларусаў у Другой сусветнай вайне ў 
складзе войскаў заходніх саюзнікаў, 
распавёў Уладзімір Бокун: “У арміі 
генерала Андэрса было шмат беларусаў, і 
я вырашыў распавесці пра іхні лёс. На 
вайсковых могілках каля Монтэ-Касіна 
ляжыць прыкладна тысяча салдатаў арміі 
Андэрса. Там 259 магілаў салдатаў- 
беларусаў. Таму я й вырашыў зрабіць 
гэты фільм. Гэта не толькі гісторыя 
беларусаў падчас вайны, гэта таксама 
драматычная гісторыя тых салдатаў арміі 
Андэрса, пасля таго, як яны вярнуліся ў 
Беларусь. Большая частка з іх не змагла 
вярнуцца, бо на той час гэта было вельмі 
небяспечна. А ўсе тыя, хто вярнуўся ў 
Беларусь у 1951 годзе, зведалі сталінскія 
рэпрэсіі і трапілі ў Сібір. Гэты фільм - 
памяць пра ўсіх беларусаў, якія змагаліся 
ў арміі Андэрса. Змагаліся за нашую 
свабоду і нашае жыццё”. 

У цэнтры 26-хвіліннага дакумен- 
тальнага фільма Уладзімір Бокуна - лёс 
героя Монтэ-Касіна беларуса Мікалая 
Гізіча з вёскі Ручыца, што на Вілейшчыне. 
Да здымачнай групы ЗАТ “Тэлефільм” 
звярнуўся сын ветэрана Стэфан Гізіч з 
англійскага горада Блэкбёрн і папрасіў 
адшукаць сваякоў свайго бацькі. Даку- 
менталісты знайшлі родную сястру 
Міколы Гізіча Людмілу, і ветэран змог 
прыехаць да яе ў родную вёску праз 62 
гады з часу расстання. 

Паводле 
юашю.наіоти5.рі і радыё “Свабода” 


Шануйма традыцыі! 


Дваццаць першае стагоддзе, чацвёрты 
тод якога мы не без цяжкасцяў даказваем 
сваю здольнасць забяспечыць устойлівае 
палітычнае, эканамічнае і духоўнае развіццё 
краіны, пакуль што нічога добрага не абя- 
цае нам. Праўда, і многія іншыя народы 
маюць сур'ёзныя праблемы з захаваннем 
сваёй этнакультурнай самабытнасці. Павод- 
ле крайне песімістычных прагнозаў вучо- 
ных з сусветным імя на працягу гэтага ста- 
годдзя з этнічнай мапы планеты Зямля 
знікнуць сотні народаў, прычым і такіх, чыя 
колькасць дасягае да некалькіх мільёнаў 
чалавек. Прычына тут відавочная: паглыб- 
ленне і пашырэнне працэсаў сусветнай гла- 
балізацыі, якая на сваім шляху паглынала 
і будзе паглынаць народы, што не ўмеюць 
ці не жадаюць жыць паводле сваіх нацыя- 
нальна-культурных традыцый. 

У святле сказанага лагічна вынікае, з 
якой павагай дзяржава, грамадства павін- 
ны ставіцца да тых асяродкаў дзейнасці 
чалавека, дзе нацыянальная ідэя з'яўляец- 
ца альфай і амегай для ўсіх і кожнага. Без 
перабольшвання, у ролі такога асяродка 

ўжо не першы год выступае Нацыяналь- 
ны навукова-асветніцкі цэнтр імя 
Францішкі Скарыны ў Мінску. Яго гісто- 
рыя пачалася з 1991 года, г.зн. у той год, 
калі закончыў сваё існаванне СССР і яго 
былым саюзным рэспублікам трэба было 
выбіраць уласны, часта зусім непадобны 
адзін да аднаго, шлях нацыянальна-дзяр- 


жаўнага, сацыяльна-эканамічнага і куль-. 


турнага развіцця. Апошні з названых 
складнікаў дзяржаўнай палітыкі і стаў 
галоўным у навукова-асветніцкай дзей- 
насці Цэнтра. Яго прасякнутыя баць- 
коўскім клопатам пра лёс Бацькаўшчы- 
ны навукоўцы пад кіраўніцтвам Адама 
Мальдзіса, а пазней Любові Уладыкоў- 
скай-Канаплянік за гранічна сціслы 
тэрмін паспелі зрабіць вельмі многае па 
даследаванні найбольш актуальных пы- 
танняў гісторыі і культуры. Увайшло ў 
практыку рэгулярнае правядзенне па 
такіх пытаннях “круглых сталоў”, сімпо- 
зіўмаў, канферэнцый. Ужо сам факт, што 
такая аўтарытэтная ў свеце міжнародная 
арганізацыя як ОМЕЗСО, у снежні міну- 
лага года на базе Цэнтра праводзіла на- 
вукова-практычную канферэнцыю па 


праблеме “Міжкультурны дыялог у Бела- 
русі: нацыянальна-культурнае і духоўнае 
развіццё ва ўмовах глабалізацыі”, дазва- 
ляе гаварыць пра высокі прэстыж гэтай 
навукова-асветніцкай установы ў вачах 
прагрэсіўных колаў сусветнай цывілізацыі. 
“Сёння ў нас застаецца процьма нераз- 
вязаных гарачых праблем па стварэнні 
тытульнай нацыі і ўсіх неабходных умоў 
для прыстойнага самабытнага этнакультур- 
нага развіцця, якому не пагражала б анія- 
кая глабалізацыя. У нас практычна няма 
аніводнай дзейснай установы, акрамя На- 
цыянальнага навукова-асветніцкага цэнт- 
ра імя Ф.Скарыны, якая займалася б на- 
вуковай распрацоўкай дадзенай праблемы. 
Таму нельга апускаць яго статус да ней- 
кай там лабараторыі хоць і вельмі пава- 
жанай у нас вышэйшай навучальнай уста- 
новы - БДПУ імя М.Танка. Самастойнасць 
Цэнтра забяспечвала яму належны поспех 
у працы ад моманту заснавання і павінна 
быць захавана надалей. Нельга ламаць тра- 
дыцыі, калі яны апраўдваюцца жыццём. 
Леанід Лыч, 
доктар гістарычных навук, прафесар 

Д ананас ваа--э---- 


Брусель, Бельгія 


У дзень уступлення новых краін у 
Еўрапейскі Саюз Еўрапарламентам у Бру- 
ссель былі запрошаны на ўрачыстае свят- 
каванне актывісты беларускай палітычнай 
эміграцыі Бельгіі. У той дзень шмат лю- 
дзей з розных краін наведала Еўрапарла- 
мент, каб пазнаёміцца з экспазіцыямі краін 
новай Еўропы. Беларусаў Еразіла, што з 
краін былога Савецкага Саюза на гэтай 
экспазіцыі была прадстаўлена толькі Бе- 
ларусь. Прадстаўлена буклетамі міжнарод- 


ных прафсаюзаў на пяці мовах, дзе пад-. 


рабязна напісана пра рэпрэсіі рэжыму 
Лукашенкі супраць свабодных прафсаю- 
заў, пераслед і арышты актывістаў палі- 
тычнай апазіцыі, а асобная старонка была 
прысвечана зніклым беларускім дзеячам. 

фало.спапетд? ота 


Брусель, Бельгія 


Акцыя ў падтрымку беларусаў, якія 
“ўзялі ўдзел у “Чарнобыльскім шляху” ў 
Мінску і выйшлі на вуліцы іншых бела- 
рускіх гарадоў, прайшла ў Бруселі каля 
беларускай амбасады ў Бельгіі. Арганіза- 
тарам акцыі выступіў Беларускі Цэнтр у 
Бельгіі. У акцыі ўзялі ўдзел каля 15 ча- 
лавек, у асноўным беларускія ўцекачы, 
якія жывуць у Бельгіі. Мэта акцыі - пры- 
цягнуць увагу еўрапейскай грамадскасці 
да беларускіх праблемаў. “Чым больш 
еўрапейцаў будуць ведаць аб праблемах 
гу Беларусі, чым больш будзе гучаць у 
Еўропе беларуская тэма, тым хутчэй на- 
ступае дзень, калі Беларусь стане цывілі- 
заванай дэмакратычнай дзяржавай”, - за- 
явіла прадстаўніца Беларускага Цэнтра ў 

Бельгіі Галіна Мацюшына. 
ююш.спапегд?.0те 

На здымку: удзельнікі акцыі. 





ландсхут, Германія 


У баварскім горадзе Ландсхуце 2 
траўня адбыўся сход беларусаў Германіі. 
Абмеркаваўшы сітуацыю ў асяродку бе- 
ларускіх уцекачоў у гэтай краіне, прыня- 
та рашэнне аб стварэнні “Звязу Белару- 
саў Нямеччыны” (ЗБН). Старшынёй но- 
вастворанай арганізацыі абраны Яўген 
Мурашка. ЗБН заклікае да супрацоўніц- 
тва ўсіх беларусаў, якія воляй лёсу апы- 
нуліся на нямецкай зямлі. Зміцер Маісе- 
енка (прэс-служба ЗБН); 

гтіізекагсог.Че 
тале. гагат.0т 


Ф РОЕ: Катипікаі.ога 2013 


10 траўня ў Доме імя вядомага ня- 
мецкага мастака-авангардыста Макса Лібер- 
мана адбылася прэзентацыя выставы тво- 
раў Марка Шагала. Экспазіцыя, падрых- 
таваная фондам “Брандэнбуртская брама” 
Берлінскага банкаўскага таварыства, пра- 
цягнецца да 1 жніўня. На выставе прад- 
стаўлены творы мастака беларускага па- 
ходжання з музеяў ЗША, Францыі, Швей- 
царыі, ФРГ, Ізраіля, прыватных германскіх 
калекцый. 

Творчасць М.Шагала, пачынаючы з 
ягонай першай персанальнай выставы ў 
германскай сталіцы ў 1914 годзе, была 
шырока прадстаўлена ў карцінных галерэ- 
ях горада аж да прыходу да ўлады нацыс- 
таў. 

Па дадзеных арганізатараў выставы, 
у цяперашні час у музеях ФРГ знаходзіц- 
ца 59 твораў мастака і каля 200 ягоных 
прац - ва ўласнасці прыватных калекцыя- 
нераў. 

«елю.туа.во0.Ьу 


Сустрэча з літоўскімі 
--. беларусамі 


Старшыня дэпутацкай камісіі па аду- 
кацыі, культуры, навуцы і навукова-тэхні- 
чным прагрэсе Палаты прадстаўнікоў На- 
цыянальнага сходу РБ І.Катляроў і на- 
меснік старшыні гэтай камісіі Н.Аўдзеева 
сустрэліся з прадстаўнікамі беларускіх су- 
полак з Літвы. 

І.Катляроў і Н.Аўдзеева адказалі на 
пытанні суайчыннікаў з Літвы. Цікавіла іх, 
у прыватнасці, пазіцыя беларускага боку 
па ўзаемаадносінах з Еўрапейскім Саюзам 
і Еўрапарламентам, работа на Беларусі 
- сродкаў масавай інфармацыі, 
асаблівасці выбарчага заканадаў- 
ства. Літоўскія беларусы гава- 
рылі, што хочуць мець інфарма- 
цыю аб нашай краіне з першых 
вуснаў, і ў гэтым магла б дапа- 
магчы трансляцыя на Літву 
праграм беларускага тэлебачан- 
ня. У горадзе Весагінас, напрык- 
лад, што ўсяго за 10 кіламетраў 
ад беларускай мяжы, можна ўба- 
чыць праграмы 40 розных тэле- 
каналаў, у тым ліку двух ук- 
раінскіх, толькі беларускага тэ- 
лебачання там, як і на астатняй 
тэрыторыі Літвы, няма. “Не праходзіць і 
дня, - казалі кіраўнікі беларускіх культур- 
ных аб'яднанняў, - каб хто-небудзь з на- 
шых беларусаў не задаваў гэтага пытан- 
НЯ”. 

Беларусы Літвы, з'яўляючыся грама- 
дзянамі гэтай краіны, хацелі б быць адна- 
часова і грамадзянамі Беларусі. Ставілася 
пытанне і аб тым, што беларускіх грама- 
дзян, якія пастаянна жывуць у Літве, пры 
пераездзе беларускай мяжы часта прыму- 
шаюць аплачваць адпаведныя зборы як 
іншаземцаў. 

“Культура”. 2004. 8-14 траўня 


Весткі з Віленшчыны, Літва 


1. ТБМ імя Ф.Скарыны Віленшчы- 
ны рыхтуе матэрыял пра Будслаўскую 
святыню. Сёлета Будславу 500 гадоў! 
Паломнікі з Вільні мяркуюць удзельні- 
чаць у набажэнствах, якія адбываюцца 
штогод 2 ліпеня ў гонар Маці Божай Бу- 
дслаўскай. 

2. Касцёльныя ўлады Літвы, у т.л. 
біскуп Тунайціс, адмовілі ў просьбе на- 
шаму таварыству ўстанавіць мемарыяль- 
ны знак на сцяне касцёла ў Рукойнах, 
дзе хрысцілі Ф.Багушэвіча. Мяркуем ус-. 
танавіць яго ў Рукойнах у іншым месцы. 

З. Падчас ушанавання памяці Ф.Ба- 
гушэвіча, якое адбудзецца ў апошнюю 
суботу траўня месяца перад Крыжом 
паўстання 1863 года, што ў Свіранах, 
будзе ўстаноўлена Фігура Маці Божай 
Свіранскай. У гонар яе ўжо напісана ма- 
літва-верш. Таксама тут будзе ўстаноў- 
лены партрэт Ф.Багушэвіча, а ў Савічу- 
нах на будынку мясцовай бібліятэкі будзе 
ўстаноўлена дошка з надпісам на роднай 
мове: “Вуліца імя Ф.Багушэвіча”. Парт- 
рэт ідошку выканаў беларускі мастак з 
в. Кавальчукі Іван Навіцкі, які гэта зрабіў 
на грамадскіх пачатках. 

4. Прэзідэнт Згуртавання беларусаў 
Літвы спадар Лявон Мурашка адмовіў 
ТБМ Віленскага краю ў хадайніцтве пе- 
рад Камітэтам па справах рэлігій і на- 
цыянальнасцяў Рэспублікі Беларусь аб 
выдзяленні нам сцэнічных строяў для 
дзіцячага мастацкага калектыву “Свіран- 
скія жавароначкі”, а без гэтага хадайніц- 
тва, як паведамілі з Мінска, Камітэт не 
вырашае гэтую праблему, бо ўсё зацык- 
ліваецца на Л.Мурашку. 

Апроч гэтага сп. Мурашка адмовіў 
аказаць фіндапамогу ў справе добраўпа- 
радкавання тэрыторыі ў Свіранах дзеля 
ўшанаванні памяці Ф.Багушэвіча, хаця 
ўсе грошы, якія выдзяляе літоўскі Дэ- 
партамент па справах нацменшасцяў ідуць 
цераз яго. 

5. Навялікі жаль, памяняў свае ад- 
носіны да беларусаў Вільні святар бе- 
ларускага каталіцкага касцёла Св. Бар- 
таламея, што на Зарэччы ў г. Вільні, 
ксёндз-рэктар а. Ян Шуткевіч. Касцёл 
быў адноўлены і вернуты вернікам пры 
яго ўдзеле. Цяпер у касцёльных справах 
курс узяты ў бок паланізацыі, хаця бу- 
дынак Віленская курыя аддала белару- 
сам. Пакуль праводзяцца кожную нядзе- 
лю набажэнствы на роднай мове, але 
крок за крокам беларусы выцясняюцца. 
Ёсць іншыя святары, якія ведаюць бела- 
рускую мову і гатовы праводзіць наба- 
жэнствы, але а. Ян Шуткевіч іх не да- 
пускае, нават тады, калі сам хварэе. Калі 
раней на 25 сакавіка заўсёды праводзіліся 
набажэнствы ў гонар БНР, то сёлета ўжо 
гэтага не было. Такая сітуацыя трыво- 
жыць усіх беларусаў Вільні. 

Ю. Гіль, 
Старшыня ТБМ Віленскага краю 

Варшава, Польшча Гайнаўка, Польшча беларускіх падручнікаў. Таму прашу Вас, 


У Варшаве адбыўся агульны сход 
сябраў Інстытуту беларускай культуры - 
грамадскай арганізацыі, якая ўжо каля 5 
гадоў займаецца прапагандаваннем 
беларускай культуры перадусім у 
польскай сталіцы. 

Інстытут беларускай культуры аса- 
цыюецца ў Варшаве з дзвюма імпрэзамі: 
гэта традыцыйнае беларускае калядаванне 
і ўгодкі абвяшчэння БНР. Гэтыя два 
святы ладзяцца сябрамі інстытуту штогод 
і штогод збіраюць усё больш людзей. 
Напрыклад, на апошнім калядаванні ў 
адным з варшаўскіх клубаў было больш 
за 200 чалавек. Кожны раз напрыканцы 
калядавання, калі ўжо паказаныя 
традыцыйныя беларускія калядкі, а госці 
пачаставаліся дранікамі, адбываецца 
канцэрт з удзелам найбольш вядомых 
беларускіх музыкаў. 

Сябры Інстытуту ладзяць ці бяруць 
удзел яшчэ і ў шэрагу іншых імпрэзаў, 


дзе ёсць магчымасць прапагандаваць 


беларускую культуру. 

У часе сходу сябры Інстытуту па- 
слухалі справаздачу старшыні арганізацыі 
Вольгі Мазярскай, зацвердзілі яе ды 
абралі спадарыню Мазярскую кіраўніком 
Інстытуту на наступны тэрмін. Цікава, што 
намеснікам старшыні Інстытуту быў 
абраны паляк Міхал Жэйміс; а сакратаром 
таксама паляк Марцін Зяневіч. Апошні 
нават вывучыў беларускую мову. 

Практычна ўсе акцыі Інстытуту 
робяцца выключна намаганнямі і коштам 


сябраў гэтай арганізацыі - варшаўскіх: 


беларусаў ды палякаў, што цікавяцца 
беларускай культурай. 
Радыё “Свабода”. 2004. 10 траўня 


Торунь, Польшча 


14-е пасяджэнне Беларуска-польскай 
камісіі па пытаннях гісторыка-культурнай 
спадчыны адбылося ў польскім горадзе 
Торунь. З беларускага боку дэлегацыю 
ўзначаліў намеснік начальніка Дэпар- 
таменту па ахове гісторыка-культурнай 
спадчыны Міністэрства культуры Васіль 
Чэрнік, а з польскага - віцэ-дырэктар 


Дэпартаменту нацыянальнай спадчыны. 


Міністэрства культуры Францішак Цемка. 
У ходзе пасяджэння разгледжана, у 
прыватнасці, пытанне супрацоўніцтва 
беларускіх і польскіх спецыялістаў па 
стварэнні доўгатэрміновай праграмы 
поўнай рэканструкцыі ўрбаністычнага і 
замкава-паркавага комплексу ў Нясвіжы 
ды іншых нерухомых аб'ектаў, якія 
з'яўляюцца агульнай культурнай і 
гістарычнай спадчынай. Эксперты камісіі 
згадзіліся з тым, што неабходна пачаць 
збор адпаведнай дакументацыі на прадмет 
унясення Аўгустоўскага канала ў спіс 
Усеагульнай культурнай спадчыны 
ОХЕ5СО. Былі таксама абмеркаваны 
пытанні супрацоўніцтва ў архіўнай справе, 
у галіне бібліятэказнаўства і ў музейнай 
справе. 
“Роіопіа”. 2004. 13 траўня 

У Гайнаўцы трэці раз пачаліся Дні 
царкоўнай музыкі. Арганізатарам дзён 
з'яўляецца тамтэйшае Таварыства сяброў 
царкоўнай музыкі, а ганаровы патранаж 
над мерапрыемствам узяў на сябе прэзідэнт 
Аляксандр Кваснеўскі. 

Агляд пачаўся канцэртам леташняга 
лаўрэата - Дзяржаўнага хору Рэспублікі 
Беларусь імя Генадзя Цітовіча. Лаўрэаты 
сёлетняга фестывалю будуць вядомыя праз 
тыдзень. У конкурсе ўдзельнічаюць 34 
хоры з Польшчы, Беларусі, Украіны, Расіі, 
Румыніі, Фінляндыі ды Ганы. І 

“Культура”. 2004. 15-21 траўня 


Беласток, Польшча 


5 траўня 2004 года ў Генеральным 
консульстве Рэспублікі Беларусь у Бела- 
стоку адбылося ўрачыстае ўручэнне па- 
дарункаў для навучэнцаў школы 7 4 і 
выхаванцаў дзіцячага садка )? 14 у Бе- 
ластоку. 

Больш за 100 кніжак з вершамі і апа- 
вяданнямі беларускіх аўтараў, беларускія 
народныя казкі, буквары, арфаграфічныя 
і тлумачальныя слоўнікі былі перададзе- 
ны вучням адзінай у Беластоку школы з 
беларускай мовай навучання ад імя Уп- 


граўлення адукацыі Гродзенскага аблвы- 


канкама. 

Для дзіцячага садка 79 14 свой па- 
дарунак прыгатавала Пасольства Рэс- 
публікі Беларусь у Рэспубліцы Польшча. 
Кашулі з беларускім арнаментам, выка- 
наныя адмыслоўцамі Гродзенскага кам- 
біната бытавога абслугоўвання, уручыў 
прадстаўнік Пасольства Беларусі ў 
Польшчы. 

Школьнікі і выхаванцы дзіцячага 
садка, якія прыбылі ў консульства, вы- 
ступілі з беларускімі вершамі, пеёнямі і 
танцамі. 

шало.тўа.еод.ру 


Адкрыты ліст 


У Польшчы атрымаў розгалас ліст 
лідэра БНФ Вінцука Вячоркі, у якім ён 
звярнуўся да генеральнага консула 
Беларусі ў Беластоку Леаніда Каравайкі 
з просьбай дапамагчы навучэнцам 
Нацыянальнага гуманітарнага ліцэю. Гэта 
было зроблена пасля таго, як БТ 
распавяло пра тое, як консульства 
дапамагае дзецям, што вывучаюць 
беларускую мову на Беласточчыне - 
перадае ім беларускія падручнікі. 

У адкрытым лісце В.Вячорка сярод 
іншага напісаў: “Вы дапамагаеце бе- 
ларускім дзіцячым садкам і школам у 
Польшчы чым можаце: кнігамі, арга- 
нізацыяй экскурсіяў і інш. Маю да Вас, 
вельмішаноўны спадар консул, вялікую 
просьбу. Вы добра ведаеце, што 150 
навучэнцаў Нацыянальнага гуманітарнага 
ліцэю - адзінай навучальнай установы 
ліцэйскага тыпу ў Беларусі і адзінай 
сярэдняй школы ў Мінску, дзе ўсе 
прадметы выкладаліся па-беларуску, - 
апынуліся на вуліцы, без школы, без 


добры чалавеча: дапамажыце і нашым 
дзецям хаця б беларускімі падручнікамі”. 

Генеральны консул Леанід Каравайка 
сказаў Радыё “Свабода”, што на ліст 
Вінцука Вячоркі адказваць не будзе. 

Між тым вядомы беларускі пісь- 
меннік у Польшчы Сакрат Яновіч кажа, 
што перадаючы беларускія кнігі на 
Беласточчыну, афіцыйны Мінск робіць 
толькі выгляд, што дбае пра беларускую 
культуру. 

. Радыё “Свабода”. 2004. 18 траўня 


Масква, Расія 


У Маскве ідзе праца над стварэннем 


“Зямляцтва Беларускай Моладзі, якое мае 


аб'ядноўваць беларускіх студэнтаў і ма- 
ладзёнаў, часова ці стала жывучых у ста- 
ліцы Расіі. Распрацоўваецца статут аб'яд- 
нання, на верасень плануецца ўрачысты 
ўстаноўчы сход. Наша арганізацыя ад- 
крытая да супрацоўніцтва з іншымі арга- 
нізацыямі беларускай дыяспары. Усіх 
цікаўных просім звяртацца на электрон- 
ны адрас: 
тат ФЫК.ги 
Алесь Чайчыц 


Масква, Расія 


Школа расійска-беларускай друж- 
бы - гэта сярэдняя агульнаадукацыйная 
школа Лё 1958 Паўднёва-ўсходняй акругі 
Масквы. Рады ФНКА “Беларусы Расіі” і 
РНКА “Беларусы Масквы” ад імя бела- 
русаў, якія жывуць у Маскве, звярнуліся 
28.01.04 г. да кіраўніка Дэпартамента аду- 
кацыі г. Масквы з просьбай улічыць гра- 
мадскую думку беларусаў для плённай 
рэалізацыі пастановы Урада Масквы, якое 
прадугледжвае стварэнне школы з бела- 
рускім кампанентам навучання. У адказе 
Дэпартамент адукацыі паведаміў, што вы- 
значыў для гэтага СШ Хе 1950. 

Каб патлумачыць перспектыву, нама- 
ляваную для нас маскоўскай адміністра- 
цыяй, варта сказаць толькі адно: школа 
знаходзіцца ў Капотне - самым забру- 
джаным раёне Масквы. Сумняваюся, што 
хоць адзін беларус са здаровым розумам 
накіруе свайго дзіцяці ў такую школу, 
якая, да таго ж, знаходзіцца ў супрацьлег” 
лым ад беларусі баку Масквы. Самы бруд- 
ны раён і як мага далей ад беларускага 
ўезду, насуперак меркаванню маскоўскіх 
беларусаў. 

Лепш нічога не рабіць, чым рабіць 
такія цуды! Шаноўныя беларусы! Запра- 
шаем вас выказаць зацікаўленасць да пра-. 
цэсу стварэння гэтага незразумелага для 
ўсіх нас аб'екта “дружбы з Беларуссю” і 
перыядычна наведвацца туды на экскур- 
сію. 
«лешю.тазюа.сот 


Калінінград, Расія 


У г. Калінградзе ў наступным наву- 


чальным годзе намаганнямі Беларускага 


таварыства культуры на чале з Ігарам 
Шаховічам плануецца адкрыццё профіль- 

ных беларускіх класаў альбо нядзельнай 
школы ў дзвюх - 12-й і 30-й гарадской 
агульнаадукацыйных школах. Дасягнуты 
адпаведныя дамоўленасці на ўзроўні кіраў- 
ніцтва школ. Таму асноўная задача тава- 


рыства сёння - арганізацыя кампаніі па: 


набору класаў, збору заявак, вырашэнне 
статуных пытанняў школы. Таварыства 
спадзяецца і на дапамогу з боку Бела- 
русі. А гэтая дапамога можа быць не 
толькі ў школьных падручніках і іншай 
метадычнай літаратуры, але і прадстаў- 
ленні магчымасці навучэнцым школ ат- 


рымліваць далейшую адукацыю ў Бела- 


русі. 

Другой значнай падзеяй павінна стаць 
адкрыццё беларускага прыходу пры кас- 
цёле святой Елізаветы ў Калінінградзе. 
Зараз у г. Калінінградзе працуюць 2 кас- 
цёлы, якія атрымалі назву ў жыхароў го- 
рада “літоўскі” і “польскі”. Апошні навед- 


ваецца пераважна выхадцамі з Беларусі. 


У “літоўскім” на працягу доўгага часу пра- 
цуе ксёндз з Літвы, да якога нядаўна да- 
лучыўся святар Сяргей Сурыновіч, бела- 
рус па паходжанні. Беларускай дыяспары 
ён вядомы тым, што служыў для асярод- 
ку беларусаў у Санкт-Пецярбурзе. Бела- 
рускае таварыства культуры ўжо атры- 
мала папярэднюю згоду ад ксяндза і ка- 
таліцкага біскупа Тадэвуша Кандрусеві- 
ча. ; 

Таксама таварыства рыхтуецца да 
святкавання Купалля, годна прадставіць 
беларусаў на Днях горада і іншых агуль- 
нагарадскіх мерапрыемствах. 

На жаль, аніякай дапамогі ад бела- 
рускай дзяржавы таварыства не атрым- 
лівае, больш таго, афіцыйны Мінск пад- 
трымлівае альтэрнатыўную арганізацыю, 
створаную па ініцыятыве амбасады Бе- 
ларусі ў Расіі - Нацыянальна-культурную 
аўтаномію “Калінінградскае зямляцтва бе- 
ларусаў”, якое па сваёй сутнасці з'яўля- 
ецца вельмі далёкім ад беларускай куль- 
туры. Ужо былі выпадкі, калі напярэдадні 
правядзення канцэрта, арганізатарам якога 
выступала Беларускае таварыства куль- 
туры, тэлефанавалі дырэктару канцэртнай 
залы і настойліва раілі адмовіцца ад зда- 
чы памяшкання ў арэнду. У сувязі з Гэ- 
тым ёсць пэўная небяспека ціску на кіраў- 
ніцтва школ, дзе плануецца адкрыць про- 
фільныя беларускія класы. 
Паводле інтэрв'ю 

з Рарам Шаховічам, 

кіраўніком Калінінградскага Тавары- 
ства беларускай культуры 


Цюмень, Расія 


З 22 да 25 траўня ў Цюмені прайшлі 
Дні славянскай пісьмовасці і культуры. У 
межах гэтых дзён, нацыянальна-культур- 
ным таварыствам “Беларусь” і аддзелам 
беларускай культуры АДНК “Будаўнік”, 
былі наладжаны наступныя мерапрыем- 
ствы. Творчая вечарына “Калі ласка ў 
нашу хату”. У дзіцячай гарадской біблія- 
тэцы гучалі беларускія вершы і музыка, 
адбыліся літаратурныя віктарыны, кон- 
курсы. У АДНК “Будаўнік” адбылася 
выстава народнай прыкладной творчасці. 

У Цюменскім універсітэце на філалагіч- 
ным факультэце прайшоў адкрыты ўрок 
“Родная мова”. Дзесяць студэнтак, якія 
вывучаюць беларускую мову, і салісты ан- 
самбля “Палессе” паказалі народны абрад 
“Юр'е”. Удзельнікі абрада атрымалі пада- 
рункі ад старшыні НКТ “Беларусь” 
Л.Ксяндзова. В.Шугля падсаладзіў тар- 
тамі студэнцкае жыццё. 24 траўня ў Цю- 
менскім універсітэце адбылася Навукова- 
практычная канферэнцыя. 25 траўня ў 
гала-канцэрце ўзялі ўдзел народны ан- 
самбль беларускай песні “Лянок” і Жанна 
Швец. 
Людміла Татарынцава, 
начальнік аддзела беларускай 
культуры АДНК “Будаўнік” 


Ташкент, Узбекістан 


“Рада Беларускага культурнага цэн- 
тра “Світанак” г. Ташкента ад усёй душы 
віншуе нашых суайчыннікаў з 59-гадаві- 
най Перамогі ў Вялікай Айчыннай 
вайне, 9 траўня, а таксама з 60-год- 
дзем вызвалення нашай этнічнай 
Радзімы - Беларусі. /. 

Беларуская дыяспара Узбекі- 
стана налічвае больш за 20 тыс. 
чалавек, і вызначальную ролю ў вы- 
вучэнні роднай мовы, звычаяў і тра- 
дыцый адыгрывае Беларускі куль- 
турны цэнтр “Світанак”. 

У Рэспубліцы Узбекістан ство- 
раны ўсе ўмовы для паспяховай 
працы культурнага цэнтра. Мы 
робім пасільны ўнёсак ва ўмацаван- 
не беларуска-ўзбекскага шматбако- 
вага супрацоўніцтва”. 

Лілія Белазёрава, 
Старшыня БКЦ “Світанак” 


Страсбург, Францыя 

28 красавіка “Беларуска-Эўрапейскае 
Задзіночаньне” (БЭЗ) правяло пікет у 
Страсбургу з мэтай прыцягнення ўвагі да 
сітуацыі са знікненнямі апазіцыйных па- 
літыкаў Беларусі. Падчас пікета каля га- 
лоўнага ўваходу ў будынак Рады Еўро- 
пы парламентарам было раздадзена каля 
500 асобнікаў кнігі “Хочам ведаць праў- 
ду” (на англійскай мове). Як вядома, кніга 
змяшчае матэрыялы, прысвечаныя 
зніклым беларускім палітыкам Ю.Захаран- 
ку, В.Ганчару, А.Красоўскаму ды журна- 
лісту З.Завадскаму. Амаль кожны дэпу- 
тат ПАРЭ атрымаў свой уласны асобнік 
гэтай кнігі. Акцыя прыцягнула вялікую 
ўвагу журналістаў Еўропы. Прысутнічалі 
здымачныя групы Ейгопеў і некалькіх 
нямецкіх тэлеканалаў. 

У пікеце ўзялі ўдзел каля 20 чала- 
век - палітычныя ўцекачы, сваякі зніклых, 
дэпутаты Рады Еўропы. Арганізатары сесіі 
ПАРЭ запрасілі пікетоўцаў на пасяджэн- 
не, калі адбывалася абмеркаванне і пры- 
няцце рэзалюцый па Беларусі. 

Акцыя паўплывала (па словах саміх 
парламентарыяў) на прыняцце строгага 
рашэння па сітуацыі са знікненнямі палі- 
тыкаў і ўціску беларускай прэсы. 

Прэс-служба БЭЗ 


Стакгольм, Швецыя 
13 траўня беларусы, што жывуць у 
Швецыі, наладзілі пікет каля беларускай 
амбасады ў Стакгольме. У руках яны тры- 
малі партрэты зніклых беларускіх апазі- 
цыянераў: экс-міністра ўнутраных спраў 
Юрыя Захаранкі, віцэ-спікера Вярхоўна- 
га Савета Віктара Ганчара, бізнесмена і 
грамадскага дзеяча Анатоля Красоўскага, 
журналіста Дзмітрыя Завадскага. Як заявіў 
арганізатар акцыі Алег Гарбуз, мэтай акцыі 
было звярнуць увагу шведскай грамад- 
скасці на знікненне ў Беларусі палітыч- 
ных апанентаў Аляксандра Лукашэнкі. 
Пікет каля беларускай амбасады - пер- 
шая акцыя, наладжаная дыяспарай у гэ- 
тай скандынаўскай краіне, паведаміў Саюз 
беларусаў у Швецыі. 
2 аао.спамегд7.ота 


На здымку: удзельнікі пікета 





Даўгаўпілс, Латвія 


Ілга Апіне часты госць у беларусаў 
Даўгаўпілса. Сп-ня Апіне неадразова пры- 
сутнічала на многіх навуковых канферэн- 
цыях, якія праводзіць Таварыства бела- 
русаў “Уздым”. Першае знаёмства адбы- 
лося ў 1999 г. на канферэнцыі “Беларусы 
Латвіі”, прысвечанай 5-годдзю “Уздыма”. 
У 2000 г. яна ўзяла ўдзел у студэнцкай 
канферэнцыі “Беларуская мова і культу- 
ра: гісторыя і сучаснасць”, у 2001 г. у кан- 
ферэнцыі “Беларусь і Латвія: дыялог куль- 
тур”, у 2002 г. у канферэнцыі “Беларусы 
ў Латвіі: культура і адукацыя”, прысвеча- 
най 80-годдзю адкрыцця беларускай 
гімназіі ў Даўгаўпілсе. Мы чакаем прафе- 
сара Апіне і на чарговую канферэнцыю ў 
траўні 2004 г., прысвечаную Дням бела- 
рускай пісьмовасці. 

Сп-ня Апіне працуе ў Інстытуце філа- 
софіі і сацыялогіі Акадэміі навук, у Цэнт- 
ры даследвання этнасаў, доўгі час яна зай- 
малася даследваннем беларускага этнасу 
ў Латвіі. Вынікам яе даследчыцкай працы 
стала кніга “Беларусы ў Латвіі”, дзякую- 
чы якой мы пачалі знаёміцца з гісторыяй 
нашых папярэднікаў у Латвіі. Гэта кніга 
стала настольнай для многіх нашых на- 
стаўнікаў, хто неабыякава ставіцца да 
гісторыі беларусаў Латвіі. 


Таццяна Бучэль 

НАВІНЫ МГА «ЗБС «БАЦЬКАЎШЧЫНА» а 7 


“Аб суайчынніках, якія пра- 


жываюць за Мяжой” 


У сакавіку 2004 г. Згуртаванне бе- 
ларусаў свету “Бацькаўшчына” звярну- 
лася ва ўладныя структуры Рэспублікі 
Беларусь па пытанні прыняцця Закона 


“Аб суайчынніках, якія пражываюць за 


Й”. 


МЯЖОЙ 


23 сакавіка ў офіс “Бацькаўшчыны” 
прыйшоў афіцыйны ліст Галоўнага дзяр- 
жаўна-прававога ўпраўлення Адмініст- 
рацыі Прэзідэнта наступнага зместу (па- 
даем у мове арыгінала): “Рассмотрев Ваше 
обраіцение, сообіцаем следуюіцее. По пред- 
ложению Совета Министров Республики 
Беларусь Указом Президента Республи- 
ки Беларусь от 18 декабря 2002 г. Ло 618 
проект Закона Республики Беларусь “О 
соотечественниках, проживаюццих за ру- 
бежом” исключён из плана подготовки 
законопроектов на 2002 год, утверждён- 
ного Указом Президента Республики Бе- 
ларусь от 20 декабря 2001 г. Хе 764. 

В этой связи Ваше обрацение на- 
правлено для рассмотрения в Аппарат 
Совета Министров Республики Беларусь. 

Начальник главного государственно- 
правового управления Администрации 
Президента Республики Беларусь О.Г.Сер- 
геева”. 


б траўня 2004 г. прыйшоў адказ Ка- 
мітэта па справах рэлігій і нацыяналь- 
насцяў пры Савеце Міністраў Рэспублікі 
Беларусь. 

“Аб прадстаўленні інфармацыі. 

У адпаведнасці з запытам МГА “ЗБС 
“Бацькаўшчына” аб стане распрацоўкі пра- 
ектаў Закона “Аб суайчынніках, якія пра- 
жываюць за мяжой” і Дзяржаўнай праг- 
рамы “Беларусы ў свеце” інфармуем. Па 
праекту Дзяржаўнай праграмы “Белару- 
сы ў свеце” завяршаюцца ўзгадненні з 
зацікаўленымі і ў хуткім часе ён будзе 
прадстаўлены на разгляд Урада Рэспублікі 
Беларусь. Праект Закона “Аб суайчынні- 
ках, якія пражываюць за мяжой” зараз 
знаходзіцца на распрацоўцы і пасля яе 
завяршэння ва ўстаноўленым парадку 
будзе накіраваны на разгляд Палаты прад- 
стаўнікоў Нацыянальнага сходу Рэспублікі 
Беларусь. 

Старшыня Камітэта с. . Буко”. 


К” траўня 2004 г. прыйшоў ааваЗ 
Палаты прадстаўнікоў Нацыянальнага 






10-гадовы рубеж 
“Праменя” 


У 2004 г. спаўняецца 10 гадоў лат- 
війскай газеце “Прамень”. Заснавала яе 
“Таварыства беларускай мовы “Прамень” 
у 1994 г. З якімі ж набыткамі сустракае 
газета свой юбілей, ці стала яна газетай 
усіх беларусаў Даір як дэкларуе сябе ў 
назве? 
Як вядома, задача кожнай газеты - 
аб'ектыўнае інфармаванне грамадскасці, 

сходу Рэспублікі Беларусь: 
“У Палацепрадстаўнікоў Нацыяналь- 
нага сходу Рэспублікі Беларусь разгле- 
джаны зварот кіраўніцтва Міжнароднага 
грамадскага аб'яднання “Згуртаванне бе- 
ларусаў свету “Бацькаўшчына”, у якім 
змяшчаецца просьба паведаміць, калі ў 
Парламенце будзе разглядацца праект 
Закона Рэспублікі Беларусь “Аб суайчын- 
ніках, якія пражываюць за мяжой”. 
Паведамляем Вам, што вышэйназва- 
ны законапраект на разгляд у Палату 
прадстаўнікоў не паступаў. Пры ўнясенні 
гэтага законапраекта ва ўстаноўленым 
парадку ён будзе разгледжаны ў адпавед- 
насці з існуючай працэдурай. За інфарма- 
цыяй адносна тэрмінаў распрацоўкі зако- 
напраекта і ўнясення яго на разгляд Пар- 


ламента Вам патрэбна звяртацца ў Савет, 


Міністраў Рэспублікі Беларусь. 

Разам з тым хацелі б праз грамад- 
скае аб'яднанне “Згуртаванне беларусаў 
свету “Бацькаўшчына” падзякаваць тым 
прадстаўнікам беларускай дыяспары, якія 
ў рамках існуючага беларускага закана- 
даўства падтрымліваюць актыўныя адно- 
сіны з Рэспублікай Беларусь, укладаюць 
інвестыцыі, ствараюць сумесныя прадпры- 
емствы і іншым чынам садзейнічаюць 
вырашэнню эканамічных праблем нашай 
краіны, а таксама дапамагаюць аздараў- 
ляць беларускіх дзяцей, што пацярпелі ад 
чарнобыльскай катастрофы; ажыццяўля- 
юць культурныя акцыі ў замежжы з пры- 
цягненнем прадстаўнікоў Беларусі, удзель- 
нічаюць у рэалізацыі іншых сацыяльных 
і гуманітарных праектаў і праграм на ка- 
рысць нашай Бацькаўшчыны. і 

З павагай, Старшыня Пастаяннай 
камісіі па міжнародных справах і сувязях 
з СНД А.А.Малафееў”. 


Інфармацыйны цэнтр 


МГА “ЗБС “Бацькаўшчына” 


На жаль, да гэтага часу ад Савета 
Міністраў адказу няма. 


Зноў скралі мемарыяльную 


дошку Максіму Гарэцкаму 
27 красавіка супрацоўнікі офіса МГА 
“ЗБС “Бацькаўшчына” выявілі знікненне 


“мемарыяльнай дошкі Максіму Гарэцкаму, 


якая знаходзілася на фасадзе будынка па 
вул. Рэвалюцыйная, 15, У Мінску, дзе мес- 
ціцца аб'яднанне. Я 

Яшчэ ўвечары 26 красавіка напры- 


рознабаковае асвятленне падзей. 
Заканамерна, што меркаванні рэдакцыі і 
аўтараў любога выдання могуць не 


“супадаць (што па правілах прадэкларавана 


звычайна ў выходных дадзеных амаль 
кожнай газеты, у тым ліку і “Праменя”). У 
газеце “Прамень” цяжка зразумець, хто ж 
аўтар артыкулаў, таму што звычайна 
артыкулы ў газеце, як гэта не дзіўна, не 
падпісваюцца. 

Газета друкуе паведамленні пра 
жыццё і дзейнасць беларусаў Латвіі, праў- 


да не ўсіх, а толькі аб'яднаных “Саюзам 


канцы працоўнага дня гэтая дошка была 
на месцы. Хто гэта зрабіў і навошта - 
зараз будзе высвятляць міліцыя. 

Варта нагадаць, што мемарыяльную 
дошку, прысвечаную класіку беларускай 
літаратуры, навукоўцу Максіму Гарэцка- 
му, ужо зрывалі са сцяны ў 2001 годзе. 
Міліцыя ў росшуках мінулы раз не здо- 
лела дапамагчы. Праз год невядомыя 


падкінулі дошку ў двор будынка. 


Літаральна нядаўна, 16 красавіка, не- 
вядомыя спрабавалі скрасці мемарыяль- 
ную дошку заснавальніку Інбелкульта, 
першаму прэзідэнту Беларускай акадэміі 
навук, акадэміку У.Ігнатоўскаму. Гэтая 
дошка размяшчалася побач з дошкай М.Га- 
рэцкаму. Тады выпадковы мінак на вулі- 
цы а 10-й гадзіне ўвечары ўбачыў, як 
зрывалі дошку са сцяны, запратэставаў і 
паклікаў супрацоўніка офіса “Бацькаў-- 
шчыны”. Пасля гэтага невядомыя зніклі 
з месца злачынства. Ба 

“Падобна, што зрыванне мемарыяль- 
ных дошак дзеячам Інбелкульта (дарэчы, 
пазней гэтая ўстанова была пераўтворана 
ў Акадэмію навук Беларусі) становіцца 
сістэматычным. а . 
Інфармацыйны цэнтр 
МГА “ЗБС. “Бацькаўшчына” 


Тэндэнцыі 


У вёсцы Глуша Бабруйскага раёна 
вандалы апаганілі свастыкай хату Алеся 
Адамовіча, у якой прайшло дзяцінства 
вядомага пісьменніка. 

Пляменніца Адамовіча Галіна расказ- 
вала, што свастыку вандалы малявалі паў- 
сюль: на падлозе, на сценах, на зэдліках. 
У пэўных колах гэтыя здарэнні называ- 
юць невыпадковымі. 


У Кастрычніцкі раённы аддзел 
міліцыі Віцебска тэлефанавалі жыхары і 
абураліся, што на помніку Уладзіміру 
Караткевічу, што стаіць у скверы каля 
плошчы Леніна, з'явілася выява свастыкі 
і некалькі нецэнзурных слоў, напісаных 
сіняй фарбай. 

Рыгор Барадулін: “Гут не хуліганства 
з п'яных вачэй, не юнацкая ўседазволе- 
насць. Пэўным колам грамадства не да- 
спадобы, што Беларусь прачынаецца, што 
беларусы хочуць быць беларусамі, гаспа- 
дарамі ў сваёй хаце. Апаганьваецца памяць 
тых, хто быў супраць фашызму, супраць 
нацызму. Цікава, чаму гэта не цікавіць 


КДБ?.. ” 
“Народная воля”. 2004. 12 траўня 


грамадскіх аб'яднанняў Латвіі”. Пра гэтую 


“арганізацыю “Прамень” (2004 г. Ме 1) піша 


так: “...адзіная арганізацыя, створаная ў 
духу часу, якая адзіная прадстаўляе інта- 


грэсы беларускай дыяспары ў дзяржструк- 


турах Латвіі”. Кіруе Саюзам Валянціна 
Піскунова, чалавек з пэўнымі палітычнымі 
перакананнямі, на якія, безумоўна, яна, як 
кожны чалавек, мае права. Але ці варта. 
рабіць газету, якая задумвалася і ствара- 
лася як газета для ўсіх беларусаў Латвіі, 
платформай для агучвання толькі сваіх 
поглядаў? 

У Латвіі жыве шмат беларусаў, якія 
не ўваходзяць у “Саюз” і маюць адроз- 
ную ад “Саюза” палітычную пазіцыю. Ужо 
больш за 15 гадоў у Латвіі актыўна дзей- 
нічае Латвійскае таварыства беларускай 
культуры “Сьвітанак”, арганізацыя, якая 
стала першым асяродкам беларускай ды- 
яспары ў Латвіі. “Сьвітанак” пачаў сваю 
дзейнасць у канцы 80-х мінулага стагод- 
дзя. У той час у Беларусі пачаліся працэ- 
сы нацыянальнага Адраджэння, ідэі яко- 
га - незалежнасць, дэмакратыя, адраджэн- 
не роднай мовы і нацыянальнай культу- 
ры - сталі ідэйнай платформай “Сьвітан- 
ка”. Актыўная дзейнасць ЛТБК “Сьвіта- 
нак” прынесла вялікі плён: адкрыццё дзіця- 
чай мастацкай студыі “Вясёлка”, заснаванне 
і паспяховая праца беларускай школы, за- 
снаванне бібліятэкі, ансамбля беларускай 
песні “Сьвітанак”, выданне беларускай га- 
зеты, сталыя перадачы на Латвійскім 
радыё, у якіх эфірны час даецца ўсім гра- 
мадскім беларускім арганізацыям Латвіі. 
І вось арганізацыю з такімі творчымі і 
грамадскімі набыткамі цалкам ігнаруе на 
сваіх старонках “Прамень”. Больш таго, 
калі на старонках газеты змяшчаецца ней- 
кая пэўная інфармацыя аб агульных ме- 
рапрыемствах нацыянальных меншасцяў 
Латвіі (канцэртах, фестывалях, канферэн- 
цыях і г.д.), у якіх беларусаў Латвіі прад- 
стаўляе “Сьвітанак”, інфармацыя аб удзе- 
ле гэтага таварыства ў агульналатвійскіх 
мерапрыемствах заўсёды абавязкова за- 
моўчваецца. 

Ідэі нацыянальнага Адраджэння не 
знайшлі годнага месца на старонках газе- 
ты беларусаў Латвіі. Яскравае сведчанне 
гэтаму - гісторыя, што адбылася з нума- 
рам “Праменя” за красавік 2003 г. Тады ў 
газеце быў надрукаваны артыкул стар- 
шыні ЛТБК “Сьвітанак” Таццяны Казак 
пра святкаванне 85-гадовага юбілею БНР 
у Рызе (гэтае святочнае мерапрыемства 
сабрала вельмі вялікую колькасць лю- 
дзей, у святочным канцэрце браў удзел 
спецыяльна запрошаны вядомы беларускі 
эстрадны гурт з Беласточчыны “Прымакі”). 
Дарэчы, гэта быў адзіны надрукаваны ў 
“Прамені” матэрыял аб мерапрыемстве 
“Сьвітанка” за апошнія 7 гадоў. Па зага- 
дзе старшыні “Саюза” В.Піскуновай увесь 
тыраж газеты быў знішчаны. Амаль адра- 
зу ж быў надрукаваны новы тыраж газе- 
ты, у якім артыкул быў зняты. Акрамя 
таго, за гэтую “памылку” быў зняты з 
пасады рэдактар газеты, які і падрыхта- 
ваў апальны нумар, сябра “Праменя” - 
Алесь Карповіч. 

Зыходзячы з вышэйнапісанага, мож- 
на зрабіць сумную выснову, што газета 
“Прамень” за 10 гадоў сваёй працы, на 
жаль, не стала друкаванай трыбунай бе- 


Бюлетэнь Інфармацыйнага цэнтра 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 

ларусаў Латвіі, і выказаць сваю думку на 
старонках гэтай газеты можна толькі ў 
сціслых межах пэўных палітычных погля- 
даў. 

Янка ы 


Севастопаль 


Шаноўныя чытачы! Спрэчкі і разы- 
ходжанні паміж людзьмі, а тым больш 
паміж групамі людзей - рэч нармальная 
і няўхільная. Важна толькі, каб спрэчкі 
вяліся ў межах прыстойнасці і без аса- 
бістых абразаў. У складанай сітуацыі, у 


якой даводзіцца працаваць Управе ЗБС. 


“Бацькаўшчына”, пры геаграфічнай рас- 
кіданасці суполак і немагчымасці правя- 
раць абгрунтаванасць крытыкі, - адзіны 
спосаб абмяркоўваць арганізацыйныя і 
грамадскія праблемы - гэта даваць го- 
лас на старонках бюлетэня ўсім зацікаў- 
леным бакам. Змяшчаючы крытычнае 
выступенне, Інфармацыйны цэнтр уст- 
рымваецца ад публічнага прызнавання 
аргументаў таго ці іншага боку. Гэта хай 
робяць самі чытачы. Інфармацыйны 
цэнтр не заўсёды лічыць патрэбным па- 
даваць свой голас. 

Інфармацыйны цэнтр 


МГА “ЗБС “Бацькаўшчына” 


“Добры дзень, паважаныя землякі! 

Давялося пазнаёміцца з матэрыялам, 
надрукаваным у 7ё 10 за кастрычнік 2003 
г. “Бюлетэня інфармацыйнага цэнтра 
“МГА “Згуртаванне беларусаў свету 
“Бацькаўшчына” пад назвай “Пагоня ў Се- 
вастопалі"”. 

Павінны прызнацца, што гэта публі- 
кацыя паводле старшыні “Пагоні” В.Бар- 
таша зрабіла на нас непрыемнае ўражан- 
не. Здзіўляе тое, з якой знявагай В.Бар- 
таш адносіцца да сваіх землякоў і Асацы- 
яцыі нацыянальна-культурных тавары- 
стваў г. Севастопаля (АНКТС). На спра- 
ве, яго асабістыя ацэнкі ніяк не супада- 


Зу-Х 











Меркаванні аўтараў могуць не супа- 
даць з думкай рэдакцыі. Падбор 
матэрыялаў і вёрстка - Зміцер 
Сасноўскі. Адказная за выпуск - 
Алена Макоўская. 


Наклад 200 асобнікаў. 


юць з думкай кіраўніцтва і грамадскасці 
горада. Пытанні “незалежнасці і русіфіка- 
цыі” ніколі іні ў якім разрэзе ў АНКТС 
не разглядаліся і ніхто ў звязку з гэтым 
да “Пагоні” не чапляўся. 

Наконт гасе раінскага таварыства 
беларусаў”, якое “ўзнікла па ініцыятыве 
камуністычнай арганізацыі Севастопаля” 
і “нічым заўважным не займаецца”, - ад- 
крытая мана. Арганізацыйны камітэт Усе- 
ўкраінскага аб'яднання “Беларусь” быў 
створаны ў г. Харкаве. Ён і звярнуўся ў 
2000 годзе ў Севастопальскі гарадскі Са- 
вет ХХІІ склікання з прапановай аб ства- 
рэнні гарадскога аддзялення аб'яднання. 

Публікацыя “Пагоня ў Севастопалі” 
абмяркоўвалася на праўленні таварыства, 
дзе яна прызнана неаб'ектыўнай і знева- 
жальнай у адносінах да беларусаў Севас- 
топаля, а таксама Асацыяцыі нацыяналь- 
на-культурных таварыстваў. 

“Дасылаем рэдакцыі некалькі здымкаў 
з жыцця нашай суполкі ды газетных ар- 
тыкулаў. Спадзяемся, што наш водгук 
будзе змешчаны ў бюлетэні МГА “Згур- 
таванне беларусаў свету “Бацькаўшчына” 
з дадаткам здымкаў. 

Мы лічым, што адказная за выпуск 
Алена Макоўская павінна прынесці на ста- 
ронках бюлетэня сваё прабачэнне наша- 
му таварыству, а таксама Асацыяцыі на- 
цыянальна-культурных таварыстваў г. 
Севастопаля ў звязку з публікацыяй па- 
мылковых звестак. 

У заключэнне хочам сказаць, што мы 
заўжды гатовыя да паважлівых узаема- 
адносін з рознымі суполкамі нашых зем- 
лякоў на карысць любай Радзімы. 


Члены праўлення Севастопальскага 
гарадскога аддзялення Усеўкраінскага 
аб'яднання “Беларусь” А.Гарэлікава, З.Па- 
дарожняя, Я.Якавенка, А.Духевач, Т.Луш- 
нікава, Л.Дамарацкая, Л.Малько, В.Які- 
мовіч, С.Варановіч”. 


На здымку: Се- 
----- вастопальскае гарад- 
ское аддзяленне 
Усеўкраінскага аб”- 
яднання “Беларусь”, 
І травень 2001 -г. 


Адрас рэдакцыі: 
вул. Рэвалюцыйная, 15, г. Мінск 
220030, Рэспубліка Беларусь 
грзБеііпоуо.тіпэк.бу; улу.2050.0га 
тэл. 289-31-94 

